

আৰ. ভি. আৰাদৰজন

বনাম

থিৰুমাংগাই নাইডু আৰু অন্যান্য

৫ মে', ১৯৯৭

[ন্যায়াধীশ কে. ৰামস্বামী আৰু ডি. পি. ৰাধৰা]

ভাৰতৰ সংবিধান, ১৯৫০ :

অনুচ্ছেদ ১৩৬-আপীলকাৰীয়ে তথ্য দমাই ৰাখি জাননী জাৰি কৰিলে-জাননী
প্ৰত্যাহাৰ কৰা হৈছে-৫ ,০০০ টকা উচ্চতম ন্যায়ালয়ৰ আইনী সেৱা সমিতি
আপীলকাৰীয়ে প্ৰদান কৰিবলগীয়া খৰচৰ সৈতে আপীল খাৰিজ -ভাড়া আৰু
উচ্ছেদ।

দেৱানী আপীল অধিকাৰ : দেৱানী আপীল নং ৩৬৪০/১৯৯৭

১৯৮২ চনৰ এছ. এ. নং ১৬৭৩ গোচৰত মাদ্ৰাজ উচ্চ ন্যায়ালয়ৰ ৫.১.৯৬ তাৰিখৰ
ৰায় আৰু আদেশৰ পৰা।

এম.এন. পদ্মনাভন, পূজা আনন্দ আৰু ৰেৱতী ৰাঘৱন আপীলকাৰীৰ হৈ।

প্ৰতিবাদীসকলৰ হৈ হৰিশ ছালভে আৰু এ ভি ৰঙাম।

আদালতৰ তলত দিয়া আদেশ দিয়া হৈছিল :

অনুমতি দিয়া হৈছে। আমি দুয়োপক্ষৰ অধিবক্তাক শুনিছো।

প্ৰশ্ন উত্থাপন হোৱা অট্টালিকাটোৰ সন্দৰ্ভত উত্তৰদাতাসকলক ক্ষতিপূৰণৰ সীমিত প্ৰশ্নটোৰ ওপৰত জাননী , ১৯৯৬ চনৰ ৬ আগষ্টত জাৰি কৰা হৈছিল , এই ভিত্তিত যে আপীলকাৰীয়ে নিজেই অট্টালিকাটোৰ দখল কৰি আছে।

উত্তৰদাতাসকলে দাখিল কৰা পাল্টা শপতনামাত উল্লেখ কৰা হৈছে যে আপীলকাৰীয়ে মাহিলী ১০০০ টকা ত অট্টালিকাটো জেচমিন ইলেক্ট্ৰিকেলছক ভাড়াত দিছে আৰু তেওঁলোকে চৌহদটোৰ দখল আৰু উপভোগ কৰি আহিছে বুলিও কয়। উত্তৰত, ইয়াক আপীলকাৰীয়ে ৮ নং অনুচ্ছেদত স্বীকাৰ কৰিছে যিটো তলত কোৱা হৈছে:

"এইটো সঁচা যে মই এটা জেচমিন ইলেক্ট্ৰিকেলছক ভাড়াত দিছিলোঁ , কিন্তু সেয়া ১৯৯৩ চনৰ পৰাহে আৰু ইয়াৰ আগৰ নহয়। ১৯৬৮ চনৰ পৰাই সম্পত্তিটোৰ পৰা ভাড়াৰ আয় মই পাই আহিছো বুলি কোৱাটো সম্পূৰ্ণ ভুল।"

তাৰ দ্বাৰা তেওঁ চৌহদটো এৰি দিছে বুলি স্বীকাৰ কৰাটো প্ৰমাণিত হয়। মহম্মদ ৰফীক নামৰ এজন ব্যক্তিয়ে নিষেধাজ্ঞা জাৰি কৰিবৰ বাবে কুডালোৰৰ জিলা মুনছিফৰ আদালতত মালিকৰ বিৰুদ্ধে অ'. এছ. নং ৬/৯৭ গোচৰ দাখিল কৰে। তাত তেওঁ উল্লেখ কৰিছে যে তেওঁ ১৯৮৭ চনৰ ১১ মাৰ্চত পট্টা চুক্তিত স্বাক্ষৰ কৰিছিল। ১৯৯০ চনৰ ৩০ এপ্ৰিলত পুনৰ এখন নতুন দলিল কাৰ্যকৰী কৰা হয়। এই আদালতে জাৰি কৰা নিৰ্দেশনাৰ ভিত্তিত তেওঁ নিষেধাজ্ঞা দাবী কৰিছিল। এইদৰে দেখা গ'ল যে আপীলকাৰীয়ে জাননী জাৰি কৰাৰ আগতে এই বস্তুগত তথ্যসমূহ দমন কৰি পেলাইছে। সেই অনুসৰি জাননী প্ৰত্যাহাৰ কৰা হয়।

আজিৰ পৰা ৩০ দিনৰ ভিতৰত উচ্চতম ন্যায়ালয়ৰ আইনী সেৱা সমিতিলৈ আপীলকাৰীয়ে প্ৰদান কৰিবলগীয়া ৫ হাজাৰ টকাৰ খৰচৰ সৈতে আপীল খাৰিজ

কৰা হয়। যদিহে তেওঁ খৰচ নিদিয়ৱে তেন্তে উচ্চতম ন্যায়ালয়ৰ আইনী সেৱা
সমিতিখনে এই আদেশ ডিক্ৰী হিচাপে কাৰ্যকৰী কৰাৰ স্বাধীনতা আছে।

আপীল খাৰিজ কৰা হল।

অনুবাদক-প্ৰণব জ্যোতি বৰা

জ্যেষ্ঠ অনুবাদক

গুৱাহাটী উচ্চ ন্যায়ালয়